



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.02.2025

TIME : 07.25 PM

പ്രധാന വാർത്തകൾ

1. രാജ്യത്തിന്റെ തനത് കാർഷിക ഉത്പന്നങ്ങൾ ആഗോളതലത്തിൽ ശ്രദ്ധിക്കപ്പെടുന്നതിന് നിരന്തര പരിശ്രമം നടത്തുകയാണെന്ന് പ്രധാനമന്ത്രി നരേന്ദ്ര മോദി.

The Prime Minister said that his government is relentlessly working in this direction by promoting export, processing and marketing of agricultural products.

2. ഡൽഹി നിയമസഭാ സ്പീക്കറായി വിജേന്ദർ ഗുപ്തയെ തിരഞ്ഞെടുത്തു. ലെഫ്റ്റനന്റ് ഗവർണർ നാളെ സഭയെ അഭിസംബോധന ചെയ്യും.

Vijender Gupta was elected as the Speaker of the newly constituted Delhi Legislative Assembly. Lieutenant Governor will address the House tomorrow.

3. സ്വതന്ത്ര വ്യാപാരം സംബന്ധിച്ച ചർച്ചകൾ പുനരാരംഭിക്കാൻ ഇന്ത്യ- യു കെ ധാരണ.

India and the United Kingdom today agreed to resume free trade negotiations between the two countries.

-
4. മനുഷ്യ- വന്യജീവി സംഘർഷവുമായി ബന്ധപ്പെട്ട് നടപടികൾ വിലയിരുത്താൻ വ്യാഴാഴ്ച ഉന്നതല യോഗം വിളിച്ച് മുഖ്യമന്ത്രി പിണറായി വിജയൻ.

Chief Minister Pinarayi Vijayan has convened a high-level meeting on Thursday to assess the steps taken in connection with the human-wildlife conflict.

5. ഐസിസി ചാമ്പ്യൻസ് ട്രോഫി ക്രിക്കറ്റിൽ ബംഗ്ലാദേശിനെതിരെ ന്യൂസിലൻഡിന് 237 റൺ വിജയലക്ഷ്യം. ICC Champions Trophy, New Zealand set a target of 237 runs for Bangladesh.

PM - BIHAR (INTRO)

രാജ്യത്തിന്റെ തനത് കാർഷിക ഉത്പന്നങ്ങൾ ആഗോളതലത്തിൽ ശ്രദ്ധിക്കപ്പെടുന്നതിന് കേന്ദ്ര സർക്കാർ നിരന്തര പരിശ്രമം നടത്തുകയാണെന്ന് പ്രധാനമന്ത്രി നരേന്ദ്ര മോദി. ബിഹാറിലെ ഭാഗൽപുരിൽ PM KISAN പദ്ധതിയുടെ 19-ാം ഗഡു ധനസഹായം വിതരണം ചെയ്യുകയായിരുന്നു അദ്ദേഹം. കാർഷിക ഉത്പന്നങ്ങളുടെ കയറ്റുമതി, സംസ്കരണം, വിപണനം എന്നീ മേഖലകൾക്കും ഊന്നൽ നൽകുന്നുണ്ടെന്നും പ്രധാനമന്ത്രി പറഞ്ഞു. (വോയിസ്)

22,700 കോടി രൂപയുടെ ധനസഹായമാണ് ഇന്ന് വിതരണം ചെയ്തത്. ബിഹാറിൽ കൃഷി, റെയിൽവെ ഉൾപ്പെടെയുള്ള മേഖലകളുടെ വികസനത്തിനായി 700 കോടിയിലധികം രൂപയുടെ പദ്ധതികൾക്കും അദ്ദേഹം തുടക്കം കുറിച്ചു.

PM-ASSAM VISIT

രണ്ട് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്ര മോദി അസമിലെത്തി. 'അഡ്വാൻസ് അസം 2.0 നിക്ഷേപ, അടിസ്ഥാന സൗകര്യ ഉച്ചകോടി' അദ്ദേഹം നാളെ ഉദ്ഘാടനം

ചെയ്യും. അന്താരാഷ്ട്ര സംഘടനകൾ, വ്യവസായ പ്രമുഖർ തുടങ്ങി വിവിധ മേഖലയിലുള്ളവർ പങ്കെടുക്കും. ഉച്ചകോടിയോടനുബന്ധിച്ച് സംഘടിപ്പിച്ചിരിക്കുന്ന പ്രദർശനം പ്രധാനമന്ത്രി ഇന്ന് ഉദ്ഘാടനം ചെയ്യും.

SHAH-WATAN KO JAANO (Intro)

ജമ്മുകശ്മീരിൽ കഴിഞ്ഞ പത്തുവർഷകാലമായി സമഗ്ര മാറ്റങ്ങളാണ് നടക്കുന്നതെന്ന് കേന്ദ്ര ആഭ്യന്തര മന്ത്രി അമിത് ഷാ. ജമ്മുകശ്മീരിൽ നിന്നുള്ള യുവാക്കൾ, കുട്ടികൾ എന്നിവരുമായി ന്യൂഡൽഹിയിൽ ആശയവിനിമയം നടത്തുകയായിരുന്നു അദ്ദേഹം. (വോയിസ്) കശ്മീരിൽ നിന്ന് 250 പേരാണ് 'Watan Ko Jano' പരിപാടിയിൽ പങ്കെടുത്തത്.

MANDAVIYA LABOUR REFORM

തൊഴിൽ നയങ്ങൾ ആധുനികവൽക്കരിക്കുന്നതിനുള്ള പരിശ്രമങ്ങളുടെ അടിത്തറയാണ് ഈ മേഖലയിലെ പരിഷ്കരണങ്ങളെന്ന് കേന്ദ്രമന്ത്രി മൻസുഖ് മാണ്ടവ്യ. എംപ്ലോയീസ് സ്റ്റേറ്റ് ഇൻഷുറൻസ് കോർപ്പറേഷന്റെ 74-ാമത് സ്ഥാപക ദിനാചരണത്തിന്റെ ഭാഗമായി ന്യൂഡൽഹിയിൽ സംഘടിപ്പിച്ച പരിപാടി ഉദ്ഘാടനം ചെയ്യുകയായിരുന്നു അദ്ദേഹം. 2047- ഓടെ സ്ത്രീ തൊഴിൽ ശക്തിയുടെ 70 ശതമാനം കൈവരിക്കുക എന്നതാണ് ഇത്തവണത്തെ കേന്ദ്ര ബജറ്റ് ലക്ഷ്യം വയ്ക്കുന്നതെന്നും ശ്രീ മൻസുഖ് മാണ്ടവ്യ പറഞ്ഞു.

GOYAL-UK FTA

സ്വതന്ത്ര വ്യാപാരം സംബന്ധിച്ച ചർച്ചകൾ പുനരാരംഭിക്കാൻ ഇന്ത്യ-യുകെ ധാരണ. കേന്ദ്രമന്ത്രി പീയൂഷ്

ഗോയൽ ന്യൂഡൽഹിയിൽ അറിയിച്ചതാണ് ഇക്കാര്യം. യുകെ തിരഞ്ഞെടുപ്പ് മൂലമാണ് FTA സംബന്ധിച്ച ചർച്ചകൾ താത്കാലികമായി നിർത്തിവെച്ചതെന്നും, സ്വതന്ത്ര വ്യാപാര കരാർ ഇരു രാജ്യങ്ങൾക്കും ഗുണകരമാണെന്നും ശ്രീ പീയൂഷ് ഗോയൽ പറഞ്ഞു.

EVE. DELHI ASSEMBLY SESSION

ഡൽഹി നിയമസഭാ സമ്മേളനത്തിന് ഇന്ന് തുടക്കമായി. മുഖ്യമന്ത്രി രേഖ ഗുപ്തയും ആറു മന്ത്രിമാരും നിയമസഭാ സാമാജികരായി ഇന്ന് സത്യപ്രതിജ്ഞ ചെയ്തു. വിജേന്ദർ ഗുപ്ത സ്പീക്കറായി തിരഞ്ഞെടുക്കപ്പെട്ടു. ഡൽഹി ലെഫ്റ്റനന്റ് ഗവർണർ വികെ സക്സേന നാളെ സഭയെ അഭിസംബോധന ചെയ്യും. മുൻ സർക്കാരിന്റെ പ്രവർത്തനം സംബന്ധിച്ച CAG റിപ്പോർട്ടുകൾ നാളെ സഭയിൽ വയ്ക്കുമെന്നാണ് സൂചന.

Income Tax Bill - LS

ആദായനികുതി ബിൽ 2025 പരിശോധിക്കുന്നതിനുള്ള ലോക് സഭയുടെ സെലക്ട് കമ്മിറ്റി ഇന്ന് ന്യൂഡൽഹിയിൽ യോഗം ചേർന്നു. ബി ജെ പി എം പി, ബൈജയന്ത് പാണ്ടെ അധ്യക്ഷനായ 31 അംഗ സമിതിയാണ് ബിൽ പരിശോധിക്കുന്നത്. പാർലമെന്റിന്റെ വർഷകാല സമ്മേളനത്തിന്റെ ആദ്യ ദിവസം സമിതി റിപ്പോർട്ട് സമർപ്പിക്കും.

IIT MANDI - RAJNATH SINGH

പ്രതിരോധ മേഖലയിൽ നിർമ്മിത ബുദ്ധിയുടെ ഉപയോഗം സംബന്ധിച്ച് പുതിയ ഗവേഷണം ആവശ്യമാണെന്ന് രാജ്യരക്ഷാ മന്ത്രി രാജ്നാഥ് സിങ്. ഹിമാചൽ പ്രദേശിലെ മാണ്ടി ഐഐടിയിലൂടെ 16-ാമത് സ്ഥാപക ദിന ആഘോഷങ്ങളിൽ സംസാരിക്കുകയായിരുന്നു അദ്ദേഹം. പ്രതിരോധ മേഖലയെ ശാക്തീകരിക്കുന്നതിന് എഐയുടെ വ്യാപനം ആവശ്യമാണ്.

പ്രതിരോധ ഉത്പാദന രംഗത്ത് ഇന്ത്യ സ്വയം പര്യാപ്തതയിലേക്ക് നീങ്ങുകയാണെന്നും ശ്രീ രാജ്നാഥ് സിങ് പറഞ്ഞു.

PM-JAYALALITHAA

തമിഴ്നാട് മുൻ മുഖ്യമന്ത്രി ജയലളിതയുടെ ജന്മവാർഷിക ദിനത്തിൽ ആദരാഞ്ജലി അർപ്പിച്ച് പ്രധാനമന്ത്രി നരേന്ദ്ര മോദി. തമിഴ്നാടിന്റെ വികസനത്തിനായി ജീവിതം മാറ്റിവെച്ച മികച്ച ഭരണാധികാരിയായിരുന്നു ജയലളിതയെന്ന് അദ്ദേഹം സമൂഹമാധ്യമത്തിൽ അനുസ്മരിച്ചു.

S Jaishankar - UN Peacekeeping (INTRO)

ആഗോള സമാധാനത്തിനുള്ള ശ്രമങ്ങൾക്ക് പിന്തുണ നൽകുന്നതിൽ ഇന്ത്യ പ്രതിജ്ഞാബദ്ധമാണെന്ന് വിദേശകാര്യമന്ത്രി എസ് ജയ്ശങ്കർ. ന്യൂഡൽഹിയിൽ നടക്കുന്ന വനിത സമാധാന പാലകരുടെ ആദ്യ സമ്മേളനത്തിൽ നൽകിയ വീഡിയോ സന്ദേശത്തിൽ സംസാരിക്കുകയായിരുന്നു അദ്ദേഹം. ഐക്യരാഷ്ട്ര സഭയുടെ സമാധാന പരിപാലന ദൗത്യങ്ങൾക്ക് ഏറ്റവും വലിയ സംഭാവന നൽകുന്ന രാജ്യമാണ് ഇന്ത്യയെന്നും വിദേശകാര്യ മന്ത്രി വ്യക്തിമാക്കി.

(VOICE)

നേരത്തെ, രാഷ്ട്രപതി ദ്രൗപദി മുർമുവുമായി വനിത സമാധാന പാലകരുടെ സംഘം കൂടിക്കാഴ്ച നടത്തി.

CM-MEETING

മനുഷ്യ- വന്യജീവി സംഘർഷവുമായി ബന്ധപ്പെട്ട് സ്വീകരിക്കുന്ന നടപടികൾ വിലയിരുത്തുന്നതിന് മുഖ്യമന്ത്രി പിണറായി വിജയൻ ഉന്നതല യോഗം വിളിച്ചു. ഈ മാസം 27 ന് തിരുവനന്തപുരത്താണ് യോഗം. മനുഷ്യ-വന്യജീവി സംഘർഷം ലഘൂകരിക്കാൻ ഇതുവരെ സ്വീകരിച്ച നടപടികൾ യോഗം അവലോകനം ചെയ്യും.

Veena George

കേരളത്തിൽ ആദ്യമായി ജില്ലാ ആശുപത്രികളിൽ ഫാറ്റി ലിവർ ക്ലിനിക്കുകൾ ആരംഭിക്കുമെന്ന് ആരോഗ്യ മന്ത്രി വീണാ ജോർജ്ജ്. കരൾ രോഗങ്ങൾ നേരത്തെ കണ്ടുപിടിച്ച് ചികിത്സിക്കുകയാണ് ഇതിന്റെ ലക്ഷ്യം. ആദ്യഘട്ടമായി തിരുവനന്തപുരം, എറണാകുളം ജനറൽ ആശുപത്രികളിലും, മലപ്പുറം തിരുർ ജില്ലാ ആശുപത്രിയിലുമാണ് ആരംഭിക്കുന്നത്.

CRICKET-ICC CHAMPIONS TROPHY

ഐസിസി പുരുഷ വിഭാഗം ചാമ്പ്യൻസ് ട്രോഫി ക്രിക്കറ്റിൽ ബംഗ്ലാദേശിനെതിരെ ന്യൂസിലൻറിന് 237 റൺ വിജയലക്ഷ്യം. നിശ്ചിത ഓവറിൽ 9 വിക്കറ്റ് നഷ്ടത്തിലാണ് ബംഗ്ലാദേശ് 236 റൺസ് എടുത്തത്. ടോസ് നേടിയ കിവിസ് ഫീൽഡിങ് തിരഞ്ഞെടുക്കുകയായിരുന്നു. മറുപടി ബാറ്റിംഗിനിറങ്ങിയ ന്യൂസിലൻറ് ഒടുവിൽ റിപ്പോർട്ട് ലഭിക്കുമ്പോൾ 11 ഓവറിൽ 2 വിക്കറ്റ് നഷ്ടത്തിൽ 58 റൺ എടുത്തിട്ടുണ്ട്. ഇന്നത്തെ മത്സരം വിജയിച്ചാൽ ന്യൂസിലൻഡ് സെമി യോഗ്യത നേടും.

BYE Election

കേരളത്തിലെ 28 തദ്ദേശ സ്വയംഭരണ വാർഡുകളിലെക്ക് ഇന്ന് നടന്ന തിരഞ്ഞെടുപ്പിൽ 65.83 ശതമാനം പോളിംഗ്. നാളെയാണ് വോട്ടെണ്ണൽ.

TELANGANA- RESCUE EFFORTS

തലങ്കാനയിൽ, ശ്രീശൈലം കനാൽ തുരങ്കത്തിലെ രക്ഷാ പ്രവർത്തനങ്ങൾ തുടരുന്നു. അപകടം നടന്ന് 48 മണിക്കൂർ കഴിഞ്ഞിട്ടും കുടുങ്ങിക്കിടക്കുന്നവരുടെ അടുത്ത് എത്തിച്ചേരാൻ

രക്ഷാപ്രവർത്തകർക്ക് സാധിച്ചിട്ടില്ല. എട്ട് പേരാണ് തുരങ്കത്തിൽ കുടുങ്ങി കിടക്കുന്നത്.

Mahakumbh - Ashwini Vaishnav

പ്രയാഗ് രാജിൽ മഹാകുംഭമേളയിൽ 16 കോടി രൂപ വരുന്ന ഏകദേശം ഒരു ലക്ഷത്തോളം ഉപകരണങ്ങൾ മുതിർന്ന പൗരൻമാരുടെ സഹായത്തിനായി ഇതുവരെ എത്തിച്ച് നൽകിയതായി കേന്ദ്ര സർക്കാർ. സമൂഹിക നീതി - ശാക്തീകരണ മന്ത്രാലയത്തിന്റെ പവലിയൻ വഴി 21,000 മുതിർന്ന പൗരൻമാർക്കാണ് ഉപകരണങ്ങൾ വിതരണം ചെയ്തത്. അതേസമയം, മഹാകുംഭമേളയിൽ പങ്കെടുക്കാൻ എത്തുന്ന തീർത്ഥാടകർക്ക് ഇന്ത്യൻ റെയിൽവെ എല്ലാ സൗകര്യങ്ങളും ഉറപ്പാക്കിയിട്ടുണ്ടെന്ന് റെയിൽവെ മന്ത്രി അശ്വിനി വൈഷ്ണവ് അറിയിച്ചു.

WAVES-GAMING

ഡിജിറ്റൽ, ഓൺലൈൻ ഗെയിമിംഗ് മേഖലയിൽ ഇന്ത്യ ശ്രദ്ധേയമായ വളർച്ച കൈവരിക്കുന്ന പശ്ചാത്തലത്തിൽ വാർത്ത വിനിമയ പ്രക്ഷേപണ മന്ത്രാലയവുമായി സഹകരിച്ച് **INTERACTIVE ENTERTAINMENT AND INNOVATION COUNCIL BHARAT TECH TRIUMPH PROGRAMME** ആരംഭിച്ചു.

ക്രിയേറ്റ് ഇൻ ഇന്ത്യ ചലഞ്ച് സീസൺ ഒന്നാം പതിപ്പിന്റെ ഭാഗമായി സംഘടിപ്പിക്കുന്ന പരിപാടി അന്താരാഷ്ട്ര മേഖലയിൽ ഇന്ത്യയുടെ ഗെയിമിംഗ് കഴിവുകളെ തിരിച്ചറിയാനും പ്രദർശിപ്പിക്കാനും ലക്ഷ്യമിടുന്നു. ഇന്ത്യൻ ഇന്നൊവേറ്റർമാർക്ക് ആഗോളതലത്തിൽ അവസരം ഒരുക്കുന്ന ലോക ദൃശ്യ ശ്രാവ്യ വിനോദ ഉച്ചകോടിയായ WAVES 2025 വരെ പരിപാടി തുടരും.

WPL MATCH

വനിതാ പ്രീമിയർ ലീഗ് ക്രിക്കറ്റിൽ ഇന്ന് റോയൽ ചലഞ്ചേഴ്സ് ബംഗളൂരു- യു പി വാരിയേഴ്സ് പോരാട്ടം. ബാംഗ്ലൂർ ചിന്നസ്വാമി സ്റ്റേഡിയത്തിലാണ് മത്സരം.

ECI- CONFERENCE

സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും മുഖ്യ തിരഞ്ഞെടുപ്പ് ഓഫീസർമാരുടെ ദ്വിദിന സമ്മേളനം അടുത്തമാസം 4,5 തീയതികളിൽ ന്യൂ ഡൽഹിയിൽ നടക്കും. പുതിയ തിരഞ്ഞെടുപ്പ് കമ്മീഷണറായി ഗ്യാനേഷ് കുമാർ ചുമതലയേറ്റ ശേഷം സംഘടിപ്പിക്കുന്ന ആദ്യ സമ്മേളനമാണിത്. തിരഞ്ഞെടുപ്പ് പ്രക്രിയയുടെ ആധുനികവത്കരണം ഉൾപ്പെടെ വിവിധ വിഷയങ്ങൾ സമ്മേളനം ചർച്ച ചെയ്യും.

